



## KUNSILL LOKALI SANTA VENERA

Triq il-Kbira San Guzepp

Santa Venera SVR 1013

Tel: 21491030 Fax: 21491664

indirizze: santavenera.lc@gov.mt

Sit elettroniku: <http://www.stvenera.gov.mt>

1/19

**Minuti tal-ewwel laqgħa tad-dsatax-il sena tal-Kunsill Lokali ta' Santa Venera li nżammet fl-Uffiċċju Amministrattiv nhar il-Ġimgħa, 5 t'April, 2013, fis-6.30 ta' filghaxija.**

<b>Prezenti:</b>	<b>Is-Sur Horace J Anastasi</b>	-	<b>Ċermen</b>
	<b>Is-Sur Stephen Sultana</b>	-	<b>Kunsillier</b>
	<b>Is-Sur Jonathan Brimmer</b>	-	<b>Kunsillier</b>
	<b>Is-Sur Silvio Vella</b>	-	<b>Kunsillier</b>
	<b>Is-Sur Jason Mangani</b>	-	<b>Kunsillier</b>
	<b>Is-Sinj Elizabeth Vella</b>	-	<b>Kunsilliera</b>
	<b>Is-Sinj Louise-Anne Gusman</b>	-	<b>Segretarju Eżekuttiv</b>
<b>Assenti:</b>	<b>Is-Sur Ronald Briffa</b>	-	<b>Kunsillier</b>
	<b>(ippreżenta r-rizenja tiegħu l-Ġimgħa, 5 t'April, 2013)</b>		
<b>Mistieden:</b>	<b>Dott. Ian Micallef LL.D.</b>	-	<b>Kummissarju tal-Ġustizzja</b>

## ***Agenda:***

- 1** ***Talba***
- 2** ***Aċċettazzjoni u hatra tal-Kariga ta' Sindku***
- 3** ***Aċċettazzjoni u hatra tal-Kariga ta' Viċi Sindku***
- 4** ***Aġġornament***

Il-laqgħa bdiet fis-7 ta' filgħaxija.

### **1 Talba**

- 1.1 Is-Sur Horace J Anastasi kien 'l aktar Kunsillier Anzjan u kien iċ-Ċermen għall-ewwel parti tal-laqgħa. Huwa fetaħ l-ewwel laqgħa ta' dina l-legiżlatura b'talba qasira.
- 1.2 Iċ-Ċermen rringrazzja lill-Kunsillieri kollha li servew matul l-aħhar legiżlatura u awgura l-hidma t-tajba lill-Kunsill 'il ġdid u lill-Kunsillieri attwali.

### **2 Aċċettazzjoni u hatra tal-Kariga ta' Sindku**

- 2.1 Is-Segretarju Eżekuttiv is-Sinj Louise-Anne Gusman introduċiet it-tieni punt tal-Aġenda. Is-Sur Anastasi bħala l-aktar Kunsillier Anzjan, ikkwota mill-Att Dwar Kunsilli Lokali (KAP. 363), Taqsima III – Il-Kariga ta' Sindku, Artikolu 25, subartikolu (1) u, staqsa lis-Sur Stephen Sultana li kien kandidat li gab l-ikbar għadd ta' voti jekk kienx lest li jaċċetta l-kariga ta' Sindku Is-Sur Sultana wieġeb fl-affermattiv, ffirmja l-aċċettazzjoni ta' dina l-kariga u nġhata l-ġurament ta' Sindku li nġhatalu minn Dott Ian Micallef LLD, Kummissarju tal-Ġustizzja.

### **3 Aċċettazzjoni u hatra tal-Kariga ta' Viċi Sindku**

- 3.1 Is-Sindku, s-Sur Sultana kkwota mill-Att Dwar Kunsilli Lokali (KAP. 363), Taqsima III – Il-Kariga ta' Sindku, Artikolu 25, subartikolu (2) u, staqsa lis-Sur Jonathan Brimmer jekk kienx lest li jaċċetta l-kariga ta' Viċi Sindku. Is-Sur Brimmer wieġeb fl-affermattiv, ffirmja l-aċċettazzjoni ta' dina l-kariga u nġhata l-ġurament ta' Viċi Sindku minn Dott Ian Micallef LLD, Kummissarju tal-Ġustizzja.
- 3.2 Il-Kummissarju tal-Ġustizzja, Dott Ian Micallef LLD awgura lis-Sindku, lill-Viċi Sindku u l-Kunsillieri eletti u hareg mill-kamra fis-7.06 ta' filgħaxija.
- 3.3 Is-Segretarju Eżekuttiv infurmat lill-Kunsillieri preżenti rigward il-*lapel badge* u l-Insinja. L-Eks Sindku, s-Sur Horace J Anastasi, libbes il-*lapel badge* lis-Sindku, s-Sur Sultana u pprezentalu l-Insinja u awguralu.
- 3.4 Is-Sindku ndirizza l-ewwel diskors tiegħu fil-Kunsill. Is-Sur Sultana rringrazzja lill-Eks Sindku, s-Sur Horace J Anastasi u lill-Eks Sindku s-Sinj Elizabeth Vella, lill-Kunsillieri 'l oħra kollha li servew matul dawn 'l aħhar għoxrin sena. Irringrazzja wkoll lill-Kunsillieri li ma ġewx eletti u nforma lill-Kunsill li s-Sur Ronald Briffa, kien pprezenta r-riżenja tiegħu dakinhar stess. Huwa zied jgħid li ser jieħu hsieb li l-Kunsill jagħti rikonnossiment zġhir lil eks Kunsillieri.

#### **4.0 Agġornament**

- 4.1 Is-Sindku stieden lill-Kunsillieri preżenti għal Quddiesa fil-Knisja Parrokkjali ta' Santa Venera għal nhar il-Ħadd, 21 t' April, 2013, fid-9 ta' filgħodu.
- 4.2 Is-Sindku nforma lill-Kunsillieri preżenti li l-laqgħa tal-Kunsill ser jipprova jzomm mal-gurnata tat-Tnejn u dan sakemm ma ikunx hemm ċirkostanzi li ma jkunx hemm kontroll fuqhom. Il-laqgħa ntemmet għas-7.30 ta' filgħaxija u giet agġornata għal nhar it-Tnejn, 15 t' April, 2013, fis-6.30 ta' filgħaxija, b'Agenda tkun ikkomunikata aktar tard.

Louise-Anne Gusman

Segretarju Eżekuttiv

Stephen Sultana

Sindku

Ikkonfermati llum, ...15 ta' April 2013.....